

ایران: "مدل ایسٹ کونسل آف چرچز" کی انسانی ہمدردی کی بنیاد پر فراہم کردہ امداد

ایران میں "مدل ایسٹ کونسل آف چرچز" کے رابطہ کار جناب ملک خداوردیان نے کونسل کی "کمٹی برائے وظائف" کی دعوت پر یکم جون سے ۱۵ جون تک قبرص کا دورہ کیا، جہاں ایانیا کا نفرنس سٹر میں کمیٹی کا اجلاس ہو رہا تھا۔ قبرص میں اپنے قیام کے دوران میں جناب خداوردیان نے "مدل ایسٹ کونسل آف چرچز" کے جنرل سیکرٹری جبریل صیب اور دوسرے رفقاء کے کار سے ملاقاتیں کیں۔ ان ملاقاتوں میں ایران میں "مسیحی ریلیف سروس" کے زیر عمل منصوبوں پر تبادلہ خیال کیا گیا۔ ان منصوبوں میں زلزلے سے متاثر گیلان کے علاقے میں تعمیر نو اور طبی جنگ کے تارکین وطن کے لیے انسانی ہمدردی کی بنیاد پر امداد کی فراہمی شامل ہے۔ "مدل ایسٹ کونسل آف چرچز" نے حال ہی میں تہران میں تعلیم اور صحت عامہ کی وزارتوں سے منسلک علاقائی کمیٹیوں کے ساتھ دو معاہدے کیے ہیں جن کے تحت ۱۹۹۰ء کے زلزلے میں شدید طور پر متاثر صوبہ گیلان میں پانچ دیسی اسکول اور تین طبی مراکز تعمیر کیے جانے تھے۔ تعمیری کام بہت پہلے شروع کر دیا گیا تھا اور اس سال موسم خزاں میں طلبہ کے داخلوں کے ساتھ ان اسکولوں کی تعمیر مکمل ہو جانی تھی۔

"مدل ایسٹ کونسل آف چرچز" نے ایران کے شمال مغربی صوبہ آذر بائجان میں مقیم مہاجرین کو خوراک، ادویہ اور ملبوسات کی فراہمی میں ایرانی ہلال احمر سوسائٹی کے ساتھ تعاون کیا ہے۔ جناب خداوردیان اجواز، دیزفل، شوسٹر اور شوش کے دیہات میں مہاجر کیمپوں کے دوروزہ دورے کے بعد حال ہی میں تہران واپس آئے ہیں اور مزید امداد کے لیے مذاکرات کا سلسلہ جاری ہے جو "مسیحی ریلیف پروگرام" کے دائرہ کار میں رہتے ہوئے فراہم کی جاسکتی ہے۔

"مدل ایسٹ کونسل آف چرچز" نے اقوام متحدہ کے ہائی کمشنر برائے مہاجرین/ایران کے ساتھ مشترکہ منصوبے شروع کیے ہیں جن میں تیسرے ملک کے باشندوں (بنیادی طور پر، تھوپیا اور صومالیہ کے لوگ شامل ہیں) کی اپنے وطن واپسی اور آباد کاری شامل ہے۔ اسی سلسلے میں کونسل نے ۲۳ آرمینی باشندوں کی آباد کاری میں تہران کے "امریکی نیابتی طلقے کی کونسل" کے ساتھ تعاون کیا ہے۔ ان آرمینی باشندوں نے طبی جنگ کے دوران میں آرمینی چرچ میں پناہ حاصل کر لی تھی۔

رپورٹ: مدل ایسٹ کونسل آف چرچز نیوز رپورٹ